

रेखा मोदी ने मुझपर मुकद्दमा कर रखा है

—सुशील कुमार मोदी

पटना, 07 सितम्बर, 2018

उप मुख्यमंत्री श्री सुशील कुमार मोदी ने अपने वयान में कहा है कि मीसा भारती, चन्दा, रोहिणी आदि श्री तेजस्वी यादव की सात सगी बहने हैं जो लालू परिवार की सभी छः खोखा कम्पनियों तथा दर्जनों बेनामी सम्पत्ति एवं अनेक प्रकार के व्यवसायों में उनकी बराबर की हिस्सेदार हैं। जबकि, रेखा मेरी दो दर्जन चचेरी-ममेरी बहनों में से एक है जिसने मेरे उपर घरेलू हिंसा से जुड़ा एक मुकद्दमा भी दायर कर रखा था। इस मामले में वर्ष 2011 में न्यायालय ने मुझे दोषमुक्त करार दिया।

श्री मोदी ने कहा कि रेखा निर्दलीय उम्मीदवार के रूप में पटना से भाजपा के अधिकृत उम्मीदवार श्री नितिन नवीन के विरुद्ध वर्ष 2010 में चुनाव लड़ चुकी है। 2010 में ही वह पटना की तत्कालीन डी0एस0पी0 श्रीमती शीला ईरानी की बर्दी फाड़ने के आरोप में सात दिनों के लिए जेल में भी जा चुकी है।

उन्होंने कहा कि रेखा ने अपने भाई-भतीजा व अन्य परिवारजनों तथा पड़ोसियों पर दर्जन भर मुकद्दमा कर रखा है। वह कहाँ रहती है और कौन-सा व्यापार करती है, इसके बारे में मुझे न तो कोई जानकारी है और न ही उसके साथ मेरा कोई संबंध है।